

## الطاف حسین کی جدوجہد روشن مستقبل اور ملک و قوم کے استحکام کی ضمانت ہے، جاوید کاظمی، سید شاکر علی سیلاب متاثرین کیلئے خدمت خلق فاؤنڈیشن کی جانب سے کروڑ مالیت کی امدادی اشیاء غذائی اجناس و ادویات تقسیم کی گئیں

### میر پور خاص زون میں منعقدہ کارکنان کے جنرل ورکرز اجلاس سے خطاب

میر پور خاص -- 4 نومبر 2011ء

متحدہ قومی موومنٹ کی رابطہ کمیٹی کے رکن جاوید کاظمی اور سید شاکر علی نے کہا ہے کہ قائد تحریک جناب الطاف حسین کی جانب سے ملک بھر کے مظلوم عوام کے حقوق کے حصول کی عملی جدوجہد روشن مستقبل اور ملک و قوم کے استحکام کی ضمانت ہے۔ یہ بات انہوں نے گزشتہ روز ایم کیو ایم میر پور خاص زون میں کارکنان کے منعقدہ اجلاس سے خطاب کرتے ہوئے کہی۔ اجلاس میں میر پور خاص زون کے سیکرٹری اور یونٹوں کے ذمہ داران و کارکنان نے بڑی تعداد میں شرکت کی۔ جاوید کاظمی اور سید شاکر علی نے کہا کہ قائد تحریک جناب الطاف حسین ملک کے واحد رہبر و رہنما ہیں جنہوں نے دیگر سیاسی و مذہبی جماعتوں کی طرح ملک کی مظلوم عوام کو سہانے خواب دکھا کر بیوقوف نہیں بنایا ہے بلکہ مظلوموں میں شعوری بیداری پیدا کی اور انہیں بتایا ہے کہ وہ نام نہاد سیاسی و مذہبی جماعتوں کے چنگل سے آزاد ہونے کیلئے اپنے درمیان میں سے ہی غریب و متوسط طبقے کی قیادت نکالیں اور ملک و قوم کے مستقبل کو محفوظ بنائیں۔ انہوں نے کہا کہ جب تک ملک میں راج فرسودہ جاگیردارانہ، وڈیرانہ اور سردارانہ نظام سے وابستہ افراد کو ہی اس ملک کے عوام منتخب کر کے اسمبلیوں میں بھیجے رہیں گے اور اپنے درمیان سے قیادتیں نکالیں گے اور انہیں منتخب کرنا ایوانوں میں نہیں بھیجیں گے تو ملک ترقی کے بجائے تنزلی کی جانب ہی مائل رہے گا۔ انہوں نے کہا کہ ملک و قوم کی ترقی و خوشحالی کا ضامن قائد تحریک جناب الطاف حسین کا نظریہ حقیقت پسندی اور عملیت پسندی ہے جبکہ جاگیردارانہ اور وڈیرانہ نظام ملک و قوم کی ترقی و خوشحالی پر موت کے مترادف ہے۔ رابطہ کمیٹی کے ارکان نے کہا کہ جناب الطاف حسین نے سیاست میں آنے سے قبل خدمت خلق کمیٹی کی بنیاد رکھی تھی اور انسانیت کی خدمت کے اسی جذبے کے تحت خدمت خلق فاؤنڈیشن نے ضلع میر پور خاص کے سیلاب متاثرین میں کروڑ روپے کی امدادی اشیاء غذائی اجناس و ادویات تقسیم کی ہیں۔ رابطہ کمیٹی کے ارکان نے ذمہ داران و کارکنان پر زور دیا کہ وہ تحریک کے مشن، مقصد اور نظریے کے فروغ کیلئے عملی کردار ادا کریں اور قائد تحریک جناب الطاف حسین کی جانب سے دکھی انسانیت کی خدمت کے عمل کو گھر گھر جا کر اجاگر کریں۔ اجلاس سے ایم کیو ایم اندرون سندھ تنظیمی کمیٹی کے انچارج عمر قریشی، رکن زبیر احمد اور میر پور خاص زون کے زونل انچارج عظیم دانش نے بھی خطاب کیا۔

## ایم کیو ایم کے کارکنان سے رابطہ کمیٹی کا اظہار تعزیت

کراچی -- 4 نومبر 2011ء

متحدہ قومی موومنٹ کی رابطہ کمیٹی نے ایم کیو ایم متحدہ آرگنائزنگ کمیٹی کراچی لاٹھی ٹاؤن سیکٹر پونٹ B-1 کے جوائنٹ انچارج خیر محمد کے والد رسیال جان، جمشید ٹاؤن سیکٹر پونٹ 2 کے کارکن نوید احمد کی والدہ محترمہ نسیم بیگم، حیدرآباد کے حق پرست رکن سندھ اسمبلی وسیم حسین کے چچا سید مہتاب حسین اور سکھر ڈسٹرکٹ الیکشن سیل کے ممبر جمیل احمد ملک کی والدہ محترمہ صدیقین کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے لواحقین سے دلی تعزیت و ہمدردی کا اظہار کیا۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

## قائد تحریک الطاف حسین نے ہمیشہ سندھ میں امن و بھائی چارے کی فضاء کو قائم کرنے اور سندھ کی ترقی و تعمیر کیلئے اہم کردار ادا کیا، محمد شریف

## قائد تحریک الطاف حسین ہی کی قیادت میں اس ملک کے باشعور عوام اس ملک کی تعمیر و ترقی میں اپنا کردار ادا کر رہی ہے، افتخار قائم خانی

حیدرآباد -- 04 نومبر 2011ء

قائد تحریک الطاف حسین نے ہمیشہ سندھ میں امن و بھائی چارے کی فضاء کو قائم کرنے اور سندھ کی ترقی و تعمیر کیلئے اہم کردار ادا کیا۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف نے گزشتہ روز قاسم آباد سیکٹر کے ذمہ داران کے اجلاس سے خطاب کرتے ہوئے کیا۔ اجلاس میں اراکین زونل کمیٹی عابد غوری، افتخار قائم خانی، سیکٹرو یونٹس کے ذمہ داران نے بڑی تعداد میں شرکت کی۔ انہوں نے مذید کہا کہ سندھ کو ہمیشہ مفاد پرست اور نام نہاد سیاسی و قوم پرست لیڈروں نے نقصان پہنچایا اور اپنے ذاتی مفاد کیلئے اس کی ترقی و خوشحالی کیلئے مصروف عمل متحدہ قومی موومنٹ پر منفی الزامات لگے اور یہاں کے مستقل باشندوں کے درمیان نفرت کی دیوار کھڑی کی مگر قائد تحریک الطاف حسین کی

شب و روز عملی جدوجہد کی بدولت انہیں اپنے ناپاک عزائم میں کامیابی حاصل نہیں ہوئی انہوں نے کہا کہ متحدہ قومی موومنٹ ملک کی واحد جماعت ہے جس کے قائد نے ہمیشہ ہر رنگ و نسل، ہر قوم اور ہر مذہب سے تعلق رکھنے والی مظلوم عوام کے حقوق کیلئے آواز حق بلند کی اور غریب و متوسط طبقہ کے مظلوم عوام کو ایک ایسا پلیٹ فارم دیا جس کے ذریعے اس ملک کے غریب و متوسط طبقہ کے افراد اپنے جائز حقوق کے حصول کی جدوجہد میں مصروف عمل ہے۔ اجلاس سے رکن زونل کمیٹی افتخار قائم خانی نے خطاب کرتے ہوئے کہا کہ قائد تحریک الطاف حسین ہی کی قیادت میں اس ملک کے باشعور عوام اس ملک کی تعمیر و ترقی میں اپنا کردار ادا کر رہی ہے اور اب وہ دن دور نہیں جب اس ملک کی مظلوم عوام قائد تحریک الطاف حسین کے فکر و فلسفہ اور نظریہ پر عمل پیرا ہو کر اپنی منزل حاصل کر لگی۔

## مفاہمت کی فضاء کو نقصان پہنچانے کی کوششیں ناکام ہوں گی، طاہر کھوکھر

مظفر آباد:۔۔۔۔۔5 نومبر، 2011ء

آزاد کشمیر قانون ساز اسمبلی میں ایم کیو ایم کے پارلیمانی لیڈر وزیر حکومت طاہر کھوکھر نے کہا ہے کہ پاکستان اور آزاد کشمیر میں مفاہمتی سیاست سے کے ثمرات عوام تک پہنچنا شروع ہو گئے ہیں مفاہمت کی فضاء کو نقصان پہنچانے والوں کے ہاتھ کچھ نہیں آئے گا۔ قائد تحریک الطاف حسین کے فکر و فلسفہ اور نظریات کے مطابق آزاد کشمیر بھر کے مظلوم محکوم اور متوسط طبقات کے حقوق کی بازیابی کا عزم لیکر نکلے ہیں قیادت کی ہدایات کے مطابق ریاستی عوام کو بنیادی حقوق کی فراہمی کے لیے اقدامات کریں گے۔ آزاد کشمیر کے نوجوان عوامی شراکت اقتدار کے حقیقی تصور کے نفاذ کے لیے ایم کیو ایم کا ساتھ دیں وہ وقت دور نہیں جب پاکستان کے چاروں صوبوں، گلگت بلتستان اور آزاد کشمیر میں محکوم اور مظلوم اور متوسط طبقات کی نمائندہ جماعت ایم کیو ایم کی حکمرانی قائم ہوگی۔ نوجوانوں کے ایک وفد سے بات چیت کرتے ہوئے طاہر کھوکھر نے کہا کہ نوجوان تبدیلی کا عزم کر لیں تو کوئی مشکل نہیں کہ ملک و قوم کی تقدیر بدل جائے۔ فرسودہ سیاسی نظام کے خاتمے اور عوامی شراکت اقتدار کے حقیقی تصور کو اجاگر اور نافذ کرنے کے نوجوانوں کو منظم انداز میں کوشش کرنا ہوگی اس مقصد کے لیے ایم کیو ایم کا پلیٹ فارم سب سے بہترین اور موثر پلیٹ فارم ثابت ہوگا۔ انہوں نے کہا کہ آزاد کشمیر کے نوجوان بھر پور مطالعہ اور غور فکر کے ذریعے قائد تحریک الطاف حسین بھائی کے فلسفہ انقلاب کو سمجھ لیں تو چند سالوں میں پاکستان میں انقلاب برپا ہو سکتا ہے۔

## آزاد کشمیر کے عوام قربانی کی کھالیں خدمت خلق فاؤنڈیشن کو دیں، طاہر کھوکھر ایم کیو ایم کے ذیلی فلاحی ادارہ نے زلزلہ اور سیلاب کے دوران متاثرہ کشمیر عوام کی بلا تخصیص مدد کی

مظفر آباد:۔۔۔۔۔5 نومبر، 2011ء

آزاد کشمیر قانون ساز اسمبلی میں ایم کیو ایم کے پارلیمانی لیڈر وزیر حکومت طاہر کھوکھر نے آزاد کشمیر بھر کے شہریوں سے اپیل کی ہے کہ قربانی کی عید پر ایثار اور قربانی کا بھر پور مظاہرہ کریں اور غریب غرباء کو عید کی خوشیوں میں شامل کرنے کے لیے ان کی دل کھول کر مدد کریں۔ آزاد کشمیر کے متاثرین زلزلہ و سیلاب کی امداد کے دوران ایم کیو ایم کے ذیلی فلاحی ادارہ خدمت خلق فاؤنڈیشن کے کردار اور خدمات کے پیش نظر آزاد کشمیر کے عوام اس مرتبہ قربانی کی کھالیں خدمت خلق کو دیں تاکہ ان سے حاصل ہونے والی آمدنی سے غریب اور مستحق افراد کی مدد کی جاسکے۔ مظفر آباد میں جاری ہونے والے اپنے ایک بیان میں طاہر کھوکھر نے کہا کہ 2005 کے زلزلہ اور گزشتہ سال آنے والے سیلاب کے دوران خدمت خلق فاؤنڈیشن نے متاثرہ کشمیری عوام کی بلا تخصیص مدد کر کے یہ ثابت کیا ہے کہ خدمت خلق فاؤنڈیشن حقیقی معنوں میں غریبوں اور دکھی عوام کی مدد کا جذبہ رکھنے والا ادارہ ہے اور قائد تحریک الطاف حسین بھائی کی سرپرستی اور براہ راست نگرانی میں ملک بھر کے غریب معذور اور مستحق افراد کی حسب استطاعت مدد کے لیے کوشاں ہے۔ انہوں نے آزاد کشمیر کے عوام سے اپیل کی ہے کہ اس سال عید قربان کے موقع پر حسب روایت قربانی اور ایثار کا بھر پور مظاہرہ کرتے ہوئے قربانی کا گوشت غریبوں تک پہنچائیں اور کھالیں خدمت خلق کے مقامی رضا کاروں کے ذریعے ادارے تک پہنچائیں تاکہ انہیں غریبوں، بیواؤں اور معذوروں کی مدد کے لیے استعمال میں لایا جاسکے۔